

**பிதா ஸ்ரீ அவர்களின் புண்ணிய நினைவு நாளன்று கூறுவதற்காக
பாப்தாதாவின் இனிய மகாவாக்கியம்**

இனிமையான குழந்தைகளே! தனது சுபாவத்தை மிக இனிமையாக மற்றும் சாந்தியாக ஆக்குங்கள்.

**இவர்கள் தேவதையைப் போன்று இருக்கின்றனர் என்று அனைவரும் கூறும் அளவிற்கு
வார்த்தைகள் இருக்க வேண்டும்.**

கேள்வி: இருதயத்தை தூய்மையாக்குவதற்கு எந்த ஆர்வம் இருக்க வேண்டும்?

பதில்: இருதயத்தை தூய்மையாக்க வேண்டும் எனில் யோகி ஆவதற்கு மற்றும் ஆக்குவதில் ஆர்வம் இருக்க வேண்டும். யோக ஸ்திதியின் மூலம் தான் இருதயம் தூய்மையாக ஆகிறது. ஒருவேளை தேகத்தில் மோகம் இருந்தால், தேக அபிமானம் இருந்தால் எனது மன நிலை கச்சாவாக இருக்கிறது என்பதைப் புரிந்து கொள்ளுங்கள். ஆத்ம அபிமானி குழந்தைகள் தான் உண்மையான வைரமாக ஆகின்றனர். ஆகையால் எவ்வளவு முடியுமோ ஆத்ம அபிமானி ஆவதற்கான பயிற்சி செய்யுங்கள். தந்தையை நினைவு செய்யுங்கள்.

ஓம்சாந்தி. இப்பொழுது பகவான் எதிரில் அமர்ந்து நமக்கு ஞானத்தின் பாடலைக் கூறுகின்றார் மற்றும் ஞான நடனம் ஆடச் செய்கின்றார் என்பதை குழந்தைகள் அறிவீர்கள். இந்த ஞான நடனத்தின் மூலம் நீங்கள் தேவதைகளைப் போன்று சதா சுகமானவர்களாக மற்றும் சிரித்த முகத்துடனும் இருப்பீர்கள். பகவானைத் தான் எல்லையற்ற தந்தை மற்றும் உலகை படைப்பவர் என்று கூறுகின்றோம். பாபா, நமக்காக சொர்க்கத்தின் பரிசைக் கொண்டு வந்திருக்கின்றார் என்பதை ஆத்மா புரிந்திருக்கிறது. அவர் தான் படைப்பவர் ஆவார். சொர்க்கத்திற்கு எஜமானர்களாக ஆக்குவதற்காக இராஜயோகத்தைக் கற்பிக்கின்றார். தந்தை மற்றும் உலகிற்கு மாலிக் (எஜமான்) என்பதை நினைவு செய்யுங்கள் என்று கூறுகின்றார். தந்தை எல்லையற்ற மாலிக் எனும் பொழுது கண்டிப்பாக எல்லையற்ற பெரிய உலகைத் தான் படைப்பார். குழந்தைகளாகிய உங்களுக்கு முழு உலகமும் வீடு தான் அதாவது நடிப்பு நடிப்பதற்கான இடமாகும். எல்லையற்ற தந்தை வந்து எல்லையற்ற உலகம் அதாவது வீட்டை உருவாக்குகின்றார், அது தான் சொர்க்கமாகும். ஆக அப்படிப்பட்ட தந்தைக்கு குழந்தைகள் எவ்வளவு நன்றி கூற வேண்டும்! உலகைப் படைக்கும் தந்தை நேரடியாகப் புரிய வைத்துக் கொண்டிருக்கின்றார் - நான் உங்களை உலகிற்கு எஜமானர்களாக ஆக்க வந்திருக்கின்றேன் எனில் உங்களது சுபாவம் மிகவும் முதல் தரமானதாக (First class) இருக்க வேண்டும். உங்களது நடத்தைகள் அவ்வாறு இருக்க வேண்டும் அனைவரும் இவர்கள் தேவதைப் போன்று இருப்பதாகக் கூற வேண்டும். தேவதைகள் பிரபலமானவர்கள். சுபாவம் முற்றிலும் தேவதைகள் போன்று இருப்பதாகக் கூறுகின்றனர். முற்றிலும் இனிமையான, சாந்த சுபாவமாக இருக்க வேண்டும். ஆக அப்படிப்பட்ட குழந்தைகளைப் பார்த்து தந்தையும் குஷி அடைகின்றார். பாபா சொர்க்கத்திற்கு எஜமானர்களாக ஆக்க வந்திருக்கின்றார் எனில், நீங்கள் எவ்வளவு உதவியாளர்களாக ஆக வேண்டும்! தானாகவே சேவையில் ஈடுபட்டு விட வேண்டும். நான் களைப் படைந்து விட்டேன், எனக்கு நேரமில்லை என்று கூறக் கூடாது. தகுந்த நேரத்தில் அனைத்து காரியமும் செய்வதில் நன்மை இருக்கிறது. யக்ஞ சேவைக்கான பரிசு சிவபாபா கொடுக்கின்றார். பாபா குழந்தைகளின் தெய்வீக நடத்தைக்களைப் பார்க்கின்ற பொழுது பலியாகி விடுகின்றார்.

இனிமையான குழந்தைகளே! நமக்கு கற்பிப்பவர் யார்? என்பதை நீங்கள் அறிவீர்கள். இந்த சைத்தன்ய பெட்டியில் இந்த சைத்தன்ய வைரம் அமர்ந்திருக்கின்றார். அவர் தான் சத் சித் ஆனந்த சொரூபமானவர் ஆவார். சத்திய தந்தை உங்களுக்கு உண்மையிலும் உண்மையான ஸ்ரீமத் கொடுக்கின்றார். தந்தையினுடையவர்களாக ஆகியிருக்கின்றீர்கள் எனில் ஒவ்வொரு அடியிலும் ஸ்ரீமத்படி நடக்க வேண்டும். அமைதியாக இருக்க வேண்டும் மற்றும் படிக்க வேண்டும். ஒரு தந்தையை நினைவு செய்ய வேண்டும். அடிக்கடி இந்த பேட்டைப் பார்த்துக் கொண்டே இருந்தால் தந்தை மற்றும் ஆஸ்தியின் நினைவு வந்து விடும். நினைவின் மூலம் தான் நீங்கள் முழு உலகிற்கும் அமைதியை தானம் செய்கின்றீர்கள். ஒவ்வொரு குழந்தையும் தனது பிரஜைகளையும் உருவாக்க வேண்டும், வாரிசும் உருவாக்க வேண்டும். யாரும் முரளியை தவற (Miss) விடக் கூடாது. பாபா மிக அன்பாகப் புரிய வைக்கின்றார் - இனிமையான குழந்தைகளே! தன் மீது கருணை காட்டுங்கள், எந்த அவமரியாதையும் செய்யாதீர்கள்.

தந்தையின் உள்ளத்தில் குழந்தைகளை சதா சுகமானவர்களாக ஆக்குவதற்கான எவ்வளவு முதல் தரமான ஆசை இருக்கிறது - குழந்தைகள் தகுதியானவர்களாக ஆகி சொர்க்கத்திற்கு மாலிக் ஆக வேண்டும். யார் நறுமணமுள்ள மலர்களாக இருக்கின்றார்களோ அவர்கள் தான் கவர்ந்திழுக்கின்றனர். யார் எப்படி இருக்கின்றார்களோ அவ்வாறு சக்தி அடைவதற்கான முயற்சி செய்கின்றனர். நறுமணமுள்ள, குணவான் குழந்தைகளைப் பார்த்து குஷியில் கண் நீர் நிறைந்து விடுகிறது. ஏதாவது அசௌகரியம் ஏற்பட்டால் பாபா சக்தி கொடுப்பார்.

பாபா புரிய வைக்கின்றார் - இனிமையான குழந்தைகளே! நீங்கள் இந்த பழைய உலகில் எந்த ஆசையும் வைக்கக் கூடாது. நாம் சுகதாமத்திற்குச் செல்ல வேண்டும் என்ற ஒரே ஒரு ஆசை தான் இப்பொழுது வைக்க வேண்டும். எங்கும் நிற்கக் கூடாது. பார்க்கக் கூடாது. முன்னேறிக் கொண்டே செல்ல வேண்டும். ஒருபுறம் மட்டும் பார்த்துக் கொண்டே இருங்கள், அப்பொழுது தான் ஆடாத, அசையாத, உறுதியான நிலை ஏற்படும். இப்பொழுது இந்த உலகம் அழிந்தே ஆக வேண்டும், இது மிக ஆபத்தான நிலையில் இருக்கிறது. இந்த நேரத்தில் அனைவரையும் விட அதிக கோபம் இயற்கைக்கு வருகின்றது. அதனால் தான் அனைத்தையும் அழித்து விடுகிறது. இந்த இயற்கை தனது கோபத்தை மிக ஜோராகக் காண்பிக்கும் என்பதை நீங்கள் அறிவீர்கள். முழு பழைய உலகை மூழ்கடித்து விடும். பூகம்பத்தில் கட்டிடம் போன்ற அனைத்தும் கீழே விழுந்து விடும். அநேக முறையில் மரணம் ஏற்படும். இவையனைத்தும் நாடகத்தில் திட்டம் உருவாக்கப்பட்டிருக்கிறது. இதில் யாரும் குற்றவாளிகள் அல்ல. விநாசம் ஏற்பட்டே ஆக வேண்டும். ஆகையால் நீங்கள் இதிலிருந்து புத்தியோகத்தை நீக்கி விட வேண்டும். நீங்கள் தன்னிடமுள்ள அனைத்தையும் இன்கூர் செய்து விட்டீர்கள். ஆகையால் உங்களுக்கு எந்த வகையான கவலையும் கிடையாது. உங்களுடையது அனைத்தும் வெற்றியுடையதாக ஆகிக் கொண்டிருக்கிறது.

ஆஹா ! சத்குரு ஆஹா! என்று நீங்கள் இப்பொழுது கூறுகின்றீர்கள். அவர் தான் நமக்கு இந்த வழி கூறியிருக்கின்றார். ஆஹா அதிஷ்டம் ஆஹா! ஆஹா டிராமா ஆஹா! நன்றி பாபா, நீங்கள் எங்களிடமிருந்து இரண்டு பிடி அவல் எடுத்துக் கொண்டு நமக்கு பாதுகாப்பாக எதிர்காலத்திற்கு நூறு மடங்கு திரும்பிக் கொடுத்து விடுகின்றீர்கள் என்று உங்களது உள்ளத்திலிருந்து வெளிப்படுகிறது. ஆனால் இதிலும் குழந்தைகளுக்கு மிகுந்த விசால புத்தி தேவை. குழந்தைகளுக்கு அளவற்ற ஞான செல்வம் கிடைத்துக் கொண்டே இருக்கிறது எனில் அளவற்றி குஷி ஏற்பட வேண்டும். எந்த அளவிற்கு இருதயம் சுத்தமாக ஆகின்றதோ அந்த அளவிற்கு மற்றவர்களையும் சுத்தம் ஆக்குவீர்கள். யோக ஸ்திதியின் மூலம் தான் இருதயம் சுத்தமானதாக ஆகும். குழந்தைகளாகிய உங்களுக்கு யோகி ஆகக் கூடிய, ஆக்குவதில் ஆர்வம் இருக்க வேண்டும். ஒருவேளை தேகத்தில் பற்றுதல் இருந்தால், தேக அபிமானம் இருந்தால் எனது மனநிலை மிகவும் கச்சாவாக இருக்கிறது என்பதைப் புரிந்து கொள்ளுங்கள். ஆத்ம அபிமானி குழந்தைகள் தான் உண்மையான டைமண்ட் ஆகின்றனர். ஆகையால் எவ்வளவு முடியுமோ ஆத்ம அபிமானி அவதற்கான முயற்சி செய்யுங்கள். தந்தையை நினைவு செய்யுங்கள். பாபா என்ற வார்த்தை அனைத்தையும் விட மிக இனிமையானது. தந்தை மிகுந்த அன்புடன் குழந்தைகளை கண்ணில் அமர்த்தி கூடவே அழைத்துச் செல்வார். இப்படிப்பட்ட தந்தையின் நினைவுப் போதையில் துண்டு துண்டாக ஆகிவிட வேண்டும். தந்தையை நினைவு செய்து செய்து குஷியில் குளிர்ந்த உறை பனி ஆகிவிட வேண்டும். எவ்வாறு தந்தை அபகாரிகளுக்கு உபகாரம் செய்கின்றாரோ நீங்களும் தந்தையைப் பின்பற்றுங்கள். சுகம் கொடுப்பவர்களாக ஆகுங்கள்.

குழந்தைகளாகிய நீங்கள் இந்த படிப்பின் மூலம் எவ்வளவு உயர்ந்த வருமானம் செய்கின்றீர்கள்! நீங்கள் பத்மாபதம்பதி ஆகின்றீர்கள். பாபா உங்களை எவ்வளவு செல்வந்தர்களாக ஆக்குகின்றார்! தந்தை உங்களுக்கு அளவற்ற பொக்கிஷங்களை அளவற்று கொடுக்கின்றார், அது 21 பிறவிகளுக்கு கூடவே இருக்கும். அங்கு துக்கத்தின் பெயரே கிடையாது. ஒருபொழுதும் திடீர் மரணம் ஏற்படாது. மரணத்தைப் பார்த்து ஒருபொழுதும் பயப்படமாட்டீர்கள். இங்கு எவ்வளவு பயப்படுகின்றனர், அழுகின்றனர்! உங்களுக்கு குஷியிருக்கிறது - இந்த பழைய சரீரத்தை விட்டுச் சென்று புது உலகில் இளவரசராக ஆவோம். நீங்கள் இந்த பழைய உலகில் பற்றுதலை நீக்கிக் கொண்டே இருங்கள். இந்த தேகத்தையும் மறந்து கொண்டே செல்லுங்கள். ஆத்மாக்களாகிய நாம் சுதந்திரமானவர்கள். ஒரு தந்தையைத் தவிர வேறு யாருடைய நினைவும் வரக் கூடாது. உயிருடன் இருந்து கொண்டு இறந்துபோன நிலையில் போன்று இருக்க வேண்டும். இந்த உலகிலிருந்து இறந்து விட்டோம். நீங்கள் இறந்தால் உலகம் இறந்து விட்டது என்று கூறுகின்றனர் அல்லவா! சரீர் உணர்வை நீக்கிக் கொண்டே செல்லுங்கள்.

ஏகாந்தத்தில் அமர்ந்து - பாபா, நாம் இப்பொழுது உங்களது மடியில் வந்து சேர்ந்து விட்டோம் என்ற பயிற்சி செய்யுங்கள். ஒருவரின் நினைவில் சரீரத்தை விட வேண்டும், இதற்குத் தான் ஏகாந்தம் என்று கூறப்படுகிறது.

குழந்தைகளாகிய நீங்கள் இப்பொழுது நாடகத்தின் ரகசியத்தையும் அறிந்திருக்கின்றீர்கள் - தந்தை உங்களை நிராகார, ஆகார மற்றும் சாகார உலகின் அனைத்து செய்திகளையும் கூறுகின்றார். ஆத்மா கூறுகிறது - இப்பொழுது நாம் புது உலகம் செல்வதற்காக முயற்சி செய்து கொண்டிருக்கின்றோம். சொர்க்கம் செல்வதற்கு கண்டிப்பாக நாம் தகுதியானவர்களாக ஆவோம். தனக்கும் மற்றவர்களுக்கும் நன்மை செய்வோம். நல்லது, தந்தை இனிய குழந்தைகளுக்குப் புரிய வைக்கின்றார், தந்தை துக்கத்தை நீக்கி சுகம் கொடுப்பவர் எனில் குழந்தைகளும் கூட அனைவருக்கும் சுகம் கொடுக்க வேண்டும். தந்தைக்கு வலது கரமாக ஆக வேண்டும். இப்படிப்பட்ட குழந்தைகள் தான் தந்தைக்குப் பிரியமானவர்களாக ஆகின்றனர். சப காரியத்திற்கு வலது கை தான் பயன்படுத்துகின்றனர். ஆக தந்தை கூறுகின்றார் - ஒவ்வொரு விசயத்திலும் நீதியுடையவர்களாக (Righteous) ஆகுங்கள். ஒரு தந்தையை நினைவு செய்தால் பிறகு கடைசி நிலை நல்ல நிலையாக ஆகிவிடும். இந்த பழைய உலகிலிருந்து பற்றுதலை நீக்கி விடுங்கள். இது சுடுகாடாகும். தொழில், குழந்தைகள் போன்ற சிந்தனையில் இறந்தால் தன்னை அழித்துக் கொள்வீர்கள். சிவபாபாவை நினைவு செய்வதால் நீங்கள் மிகுந்த செழிப்புடன் இருப்பீர்கள். தேக அபிமானத்தில் வருவதன் மூலம் அழிவு ஏற்பட்டு விடும். ஆத்ம அபிமானி ஆவதன் மூலம் செழிப்பு ஏற்படும். செல்வத்திலும் அதிக பேராசைப் படாதீர்கள். அதே கவலையில் சிவபாபாவையும் மறந்து விடுகின்றீர்கள். பாபா பார்க்கின்றார் - அனைத்தையும் தந்தைக்கு அர்பணம் செய்து பிறகு எனது ஸ்ரீமத்படி எந்த அளவிற்கு நடக்கின்றனர்? ஆரம்பத்தில் தந்தையும் டிரஸ்டியாக இருந்து காண்பித்தார் அல்லவா! அனைத்தையும் ஈஸ்வரனுக்கு அர்பணம் செய்து டிரஸ்டியாகி விட்டார். ஈஸ்வரனின் காரியத்தில் மட்டுமே பயன்படுத்த வேண்டும். விக்கிங்களில் ஒருபொழுதும் பயப்படக் கூடாது. எவ்வளவு முடியுமோ தன்னுடைய அனைத்தையும் வெற்றியுடையதாக ஆக்க வேண்டும். ஈஸ்வரனுக்கு அர்பணம் செய்து டிரஸ்டியாக இருக்க வேண்டும். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

18.01.2013	காலைமுரளி	ஓம்சாந்தி	பாப்தாதா	மதுபன்
அவ்யக்த பாப்தாதாவின் இனிய மகாவாக்கியம்				

அனைவரும் எவரெடி மற்றும் ஆல்ரவுண்டராக இருக்கின்றீர்களா? எவரெடி என்றால் ஆர்டர் வந்ததும் சென்று விடுவது அதாவது ஆர்டர் கிடைத்ததும் சரி (ஹா ஜீ). என்ன செய்வது, எப்படி செய்வது என்று இருக்கக் கூடாது. என்ன ஆகும்? எப்படி ஆகும்? முன்னேற முடியுமா? முன்னேற முடியாதா? இப்படிப்பட்ட சங்கல்பம் வந்தால் எவரெடி என்று கூற முடியாது. தீவிர முயற்சியாளர்களின் விசேஷதா என்னவெனில், எவரெடி மற்றும் ஆல்ரவுண்டர். மன சேவைக்கான வாய்ப்பு கிடைத்தாலும் அல்லது வார்த்தைகளினால் சேவைக்கான வாய்ப்பு கிடைத்தாலும் அல்லது கர்மனா சேவைக்கான வாய்ப்பு கிடைத்தாலும் ஒவ்வொரு பாடத்திலும் (Subject) நம்பர் ஒன். வார்த்தை சேவையில் நம்பர் ஒன், கர்மத்தில் இரண்டாம் நம்பர் மற்றும் மனதில் மூன்றாம் நம்பர் என்று இருக்கக் கூடாது. எந்த அளவிற்கு வார்த்தைகளின் சேவையை அன்பாகச் செய்கின்றீர்களோ அந்த அளவிற்கு மன சேவையும் செய்ய முடியும். மன சேவைக்கான பயிற்சியை அதிகப்படுத்துங்கள். வார்த்தைகளின் சேவை 7 நாட்கள் பயிற்சி எடுத்தவர்களும் கூட செய்ய முடியும். உங்களது காரியம் வாயுமண்டலத்தை சக்திசாலியாக ஆக்குவதாகும். தனது இருப்பிடம், ஊரின், பாரதத்தின் மற்றும் உலகின் வாயுமண்டலத்தை சக்திசாலியாக ஆக்குங்கள். மன சேவையில் வெற்றி கிடைக்கிறதா? என்று சோதனை செய்யுங்கள். மன சேவையில் வெற்றி கிடைக்கின்றது எனில் சுயம் மற்றும் சேவா கேந்திரம் (சென்டர்) நிர்விக்கனமாக (தடைகளற்ற) மற்றும் முன்னேறும் கலையில் இருக்கும். எண்ணிக்கை அதிகம் ஆவது மட்டுமே முன்னேறும் கலை என்பது கிடையாது. முன்னேறும் கலை என்பது எண்ணிக்கையிலும், தரத்திலும் (Quality) மற்றும் வாயுமண்டலத்திலும் மற்றும் தன் கூட இருப்பவர்களும் முன்னேற்றம் அடைவதாகும். இது தான் முன்னேறும் கலை என்று கூறப்படுகிறது. ஆக இவ்வாறு அனுபவம் செய்கின்றீர்களா? அமிர்தவேளை

சுயம் சக்திசாலியாக இருக்கின்றீர்களா? அமிர்தவேளையில் சோம்பல் என்பது விக்னமாக இருக்கக் கூடாது. உலகிற்கு லைட் மற்றும் மைட் கொடுக்கும் அளவிற்கு அமிர்தவேளை சக்திசாலியாக இருக்கிறதா? அமிர்தவேளையின் நினைவில் உங்களுக்கு நீங்களே திருப்தியாக இருக்கின்றீர்களா?

முக்கிய பாடம் நினைவு. பாப்தாதா அமிர்தவேளையில் சுற்றி வருகின்ற பொழுது சக்திசாலியான அதிர்வலையில் சிறிது குறை தென்படுகிறது. விதிமுறைகளைக் கடைபிடிப்பவர்களாக மட்டுமே ஆகிவிடுகின்றீர்கள். ஆனால் அனுபவி மூர்த்திகளாக ஆகுங்கள். நியமத்தில் உறுதியானவர்களாக ஆகிவிட்டீர்கள் அல்லவா! அனுபவம் ஏற்பட்டு விட்டால் அனுபவிகள் ஈடுபாட்டுடன் அமருவார்கள். எந்த விசயத்தில் அனுபவம் ஏற்படுகின்றதோ, விரும்பாவிட்டாலும் கூட அதன் பக்கம் ஓடுகின்றீர்கள் அல்லவா! இதே போன்று அமிர்தவேளையை சக்திசாலியாக ஆக்குங்கள். இதன் மூலம் மன சேவையின் அனுபவத்தை அதிகப்படுத்த முடியும். கடைசியில் வார்த்தைகளின் சேவைக்கான வாய்ப்பு இருக்காது. மன சேவைக்கான சான்றிதழ் கிடைக்கும். ஏனெனில் அந்த அளவிற்கு நீண்ட வரிசை இருக்கும், பேசவும் முடியாது. இப்பொழுதும் மேளாவின் நேரத்தில் அதிக கூட்டம் இருக்கும் பொழுது என்ன செய்கின்றீர்கள்? அமைதியாக அவர்களுக்கு சுப பாவனை, சுப விருப்பத்தின் திருஷ்டி கொடுக்கின்றீர்கள் அல்லவா! ஆக, கடைசியிலும் கூட பிரபாவம் ஏற்படும் பொழுது என்ன ஆகும்? இப்பொழுது ஸ்தூல ஒளியின் பிரபாவத்தில் வருகின்றனர். பிறகு அந்த நேரத்தில் ஆத்ம ஒளியின் பிரபாவம் இருக்கும். அந்த நேரத்தில் மன சேவை செய்ய வேண்டியிருக்கும். பார்வையினால் ஞானம் கொடுக்க வேண்டியிருக்கும். தனது விருத்தி மூலம் அவர்களது விருத்தியை மாற்ற வேண்டியிருக்கும். தனது நினைவின் மூலம் அவர்களை சக்திசாலியாக ஆக்க வேண்டியிருக்கும். பிறகு அந்த நேரத்தில் சொற்பொழிவு செய்வீர்களா என்ன? ஆக மன சேவைக்கான பயிற்சி அவசியமானது ஆகும். அனுபவி மூர்த்திகளாக ஆகிவிடுங்கள். எதை மற்றவர்களுக்குக் கூறுகின்றீர்களோ அதனை சுயத்தின் அனுபவத்தில் கூறுங்கள். புரிந்ததா? மன சேவையை அதிகப்படுத்துங்கள். இப்பொழுது நிர்விக்ன வாயுமண்டலத்தை உருவாக்குங்கள், அதில் எந்த ஆத்மாவிற்கும் தடையாக இருப்பதற்கான தைரியம் வரவே கூடாது. விக்னம் வந்தது, அதனை நீக்கினீர்கள், இதுவும் நேரம் வீணாகிறது அல்லவா! ஆக இப்பொழுது கோட்டையை உறுதியானதாக ஆக்குங்கள். தங்களுக்குள் அன்பானவர்களாக, சகயோகிகளாகி நடந்து கொண்டால் அனைவரும் பின்பற்றுவார்கள். சுயம் என்ன செய்கின்றீர்களோ அதனை அனைவரும் பின்பற்றுவார்கள். நல்லது. ஓம்சாந்தி.

வரதானம்: தனது நெற்றியில் சிரேஷ்ட பாக்கிய ரேகையைப் பார்த்து அனைத்து

கவலைகளிலிருந்தும் விடுபட்டு கவலையற்ற சக்கரவர்த்தி ஆகுக.

கவலையற்று இருப்பதற்கான அதிஷ்டம் அனைத்து அதிஷ்டத்திலும் சிரேஷ்டமானது ஆகும். யாராவது கிரீடம் அணிந்து கொண்டு சிம்மாசனத்தில் அமர்ந்து விட்டு கவலைப்பட்டுக் கொண்டிருந்தால் இது சிம்மாசனமா? அல்லது கவலையா? பாக்கிய விதாதா பகவான் உங்களது நெற்றியில் சிரேஷ்ட பாக்கிய ரேகையை உருவாக்கி விட்டார். கவலையற்ற சக்கரவர்த்திகளாக ஆகிவிட்டீர்கள். ஆக சதா தனது நெற்றியில் சிரேஷ்ட பாக்கிய ரேகையை பார்த்துக் கொண்டே இருங்கள் - ஆஹா எனது சிரேஷ்ட ஈஸ்வரிய பாக்கியம்! போதையுடன் இருக்கும் பொழுது அனைத்து கவலைகளும் அழிந்து போய் விடும்.

சுலோகன்: ஏகாக்ரதா (மனதை ஒருமித்த) சக்தியின் மூலம்

ஆத்மாக்களை ஆவாஹனம் (வரவழைத்து) செய்து

ஆன்மீக சேவை செய்வது தான் உண்மையான சேவையாகும்.